

नेपाल म्यानेजमेन्ट एकाउन्टेन्ट्स ऐन, २०८२

प्रस्तावना:

मुलुकको आर्थिक विकाशमा म्यानेजमेन्ट एकाउन्टेन्सी तथा अडिटिङको महत्वलाई प्रचारप्रसार गरी म्यानेजमेन्ट एकाउन्टेन्टहरूको व्यवसायिक विकास, क्षमता अभिवृद्धि, सामाजिक उत्तरदायित्वको बोध एवं जनचेतना जगाई म्यानेजमेन्ट लेखा व्यवसायको विकास, संरक्षण र सम्बर्द्धन गर्नको लागि नेपाल म्यानेजमेन्ट एकाउन्टेन्ट्स संस्थाको स्थापना र व्यवस्था गर्न वाञ्छनीय भएकोले नेपाल म्यानेजमेन्ट एकाउन्टेन्ट्स ऐन, २०८२ जारी गरिएको छ।

परिच्छेद - १

प्रारम्भिक

१. संक्षिप्त नाम र प्रारम्भ :

- (१) यस ऐनको नाम "नेपाल म्यानेजमेन्ट एकाउन्टेन्ट्स ऐन, २०८२" रहेको छ।
- (२) यो ऐन नेपाल सरकारले नेपाल राजपत्रमा सूचना प्रकाशन गरी तोकेको मितिदेखि प्रारम्भ हुनेछन्।

२. परिभाषा : विषय वा प्रसंगले अर्को अर्थ नलागेमा यस ऐनमा,

- (क) "संस्था" भन्नाले दफा ३ बमोजिम स्थापना भएको नेपाल म्यानेजमेन्ट एकाउन्टेन्ट्स संस्था सम्भन्नु पर्छ।
- (ख) "परिषद्" भन्नाले दफा ७ बमोजिम गठन भएको परिषद् सम्भन्नु पर्छ।
- (ग) "अध्यक्ष" भन्नाले परिषद्को अध्यक्ष सम्भन्नु पर्छ।
- (घ) "उपाध्यक्ष" भन्नाले परिषद्को उपाध्यक्ष सम्भन्नु पर्छ।
- (ङ) "पार्षद" भन्नाले परिषद्को सदस्य सम्भन्नु पर्छ र सो शब्दले अध्यक्ष तथा उपाध्यक्षलाई समेत जनाउँछ।
- (च) "प्रमुख कार्यकारी निर्देशक" भन्नाले दफा ३८ बमोजिम नियुक्त भएको प्रमुख कार्यकारी निर्देशक सम्भन्नु पर्छ।
- (छ) "सदस्य" भन्नाले यस ऐन बमोजिम संस्थामा नाम दर्ता गराई संस्थाको सदस्यता प्राप्त गरेको व्यक्ति सम्भन्नु पर्छ।
- (ज) "सर्टिफाइड म्यानेजमेन्ट एकाउन्टेन्ट" भन्नाले दफा १६ बमोजिम सदस्यता प्राप्त गरेको व्यक्ति सम्भन्नु पर्छ।
- (झ) "फेलो सर्टिफाइड म्यानेजमेन्ट एकाउन्टेन्ट (एफ.सि.एम.ए.)" भन्नाले दफा १७ बमोजिम संस्थाको सदस्यता प्राप्त गरेको सदस्य सम्भन्नु पर्छ।

नेपाल म्यानेजमेन्ट एकाउन्टेन्ट्स ऐन, २०८२

- (त्र) “पेशागत प्रमाणपत्र” भन्नाले पेशागत रुपमा व्यवस्थापकिय लेखा व्यवसाय गर्न दफा २८ बमोजिम प्रदान गरिएको प्रमाणपत्र सम्झनु पर्छ ।
- (ट) “लागत लेखापरीक्षण” भन्नाले पेशागत प्रमाणपत्र लिई प्रचलित कानून बमोजिम गरिने लेखापरीक्षण सम्झनु पर्छ ।
- (ठ) “विदेशी लेखाव्यवसायी संस्था” भन्नाले विदेशी मुलुकमा सार्वजनिक लेखा व्यवसायलाई नियमन गर्ने अधिकार प्राप्त भएको राष्ट्रिय स्तरको म्यानेजमेन्ट एकाउन्टेन्ट्स संस्था वा सो सरहको लेखा व्यवसायी संस्था सम्झनु पर्छ ।
- (ड) “व्यवस्थापन तथा लागत लेखामान” बोर्ड (एकाउन्टीङ्ग स्टैण्डर्ड्स बोर्ड)” भन्नाले दफा १५ क बमोजिम गठन भएको लेखामान बोर्ड सम्झनु पर्छ ।
- (ढ) “लेखापरीक्षणमान बोर्ड (स्टैण्डर्ड्स अन अडिटिङ्ग बोर्ड)” भन्नाले दफा १५ घ बमोजिम गठन भएको लेखापरीक्षणमान बोर्ड सम्झनु पर्छ ।
- (ण) “व्यवस्थापन तथा लागत लेखामान” (एकाउन्टीङ्ग स्टैण्डर्ड्स)” भन्नाले लेखा व्यवसाय र लागत तथा वित्तीय प्रतिवेदनलाई सुव्यवस्थित र नियमन गर्नको लागि लेखामान बोर्डबाट व्यवस्थित वा सिफारिस गरिएका लेखामान र तत्सम्बन्धी निर्देशिका तथा व्याख्या सम्झनु पर्छ ।
- (त) “व्यवस्थापन तथा लागत लेखापरीक्षणमान” (स्टैण्डर्ड्स अन अडिटिङ्ग)” भन्नाले लेखाव्यवसाय र लेखापरीक्षणलाई सुव्यवस्थित र नियमन गर्नको लागि लेखापरीक्षण मान बोर्डबाट व्यवस्थित वा सिफारिस गरिएका लेखापरीक्षणमान र तत्सम्बन्धी निर्देशिका तथा व्याख्या सम्झनु पर्छ ।
- (थ) “तोकिएको” वा “तोकिए बमोजिम” भन्नाले यस ऐन अन्तर्गत वनेको नियम वा विनियममा तोकिएको वा तोकिए बमोजिम सम्झनु पर्छ ।
- (द) “म्यानेजमेन्ट एकाउन्टीङ्ग” भन्नाले कुनै पनि कम्पनीका आन्तरिक प्रबन्धकहरुलाई व्यवसायको आर्थिक अवस्था, प्रदर्शन र रणनीतिक योजना बनाउन, लेखा व्यवसाय र लागत तथा वित्तीय प्रतिवेदनलाई सुव्यवस्थित र नियमन गर्न आवश्यक जानकारी प्रदान गर्ने उद्देश्यले मासिक वा त्रैमासिक वा अर्धवार्षिक वा वार्षिक रुपमा तयार गरिने वित्तीय प्रतिवेदनलाई जनाउँनेछ ।

परिच्छेद - २

संस्थाको स्थापना र व्यवस्था

३. संस्थाको स्थापना :

- (१) व्यवस्थापन तथा लागत एकाउन्टीङ्ग लेखाव्यवसायको विकास गर्नको लागि नेपाल म्यानेजमेन्ट एकाउन्टेन्ट्स संस्थाको नामबाट एउटा संस्थाको स्थापना गरिएको छ ।
- (२) संस्थालाई अंग्रेजी भाषामा “द इन्स्टिच्यूट अफ म्यानेजमेन्ट एकाउन्टेन्ट्स अफ नेपाल” भनिनेछ ।
- (३) संस्थाको प्रधान कार्यालय काठमाडौं उपत्यकामा रहनेछ र संस्थाले आवश्यकतानुसार नेपाल भित्र जुनसुकै स्थानमा आफ्नो प्रशिक्षण केन्द्र तथा शाखा, उपशाखा कार्यालयहरु खोल्न र सञ्चालन गर्न सक्नेछ ।

नेपाल म्यानेजमेन्ट एकाउन्टेन्ट्स ऐन, २०६२

४. संस्था स्वशासित संस्था हुने :

- (१) संस्था अविच्छिन्न उत्तराधिकारवाला स्वशासित र संगठित संस्था हुनेछ ।
- (२) संस्थाको काम कारवाहीको लागि आफ्नो एउटा छुट्टै छाप हुनेछ ।
- (३) संस्थाले व्यक्ति सरह चल, अचल सम्पत्ति प्राप्त गर्न, उपभोग गर्न, बेचबिखन गर्न वा अन्य किसिमले व्यवस्था गर्न सक्नेछ ।
- (४) संस्थाले व्यक्ति सरह आफ्नो नामबाट नालिस उजूर गर्न र संस्था उपर पनि सोही नामबाट नालिस उजूर लाग्न सक्नेछ ।

५. संस्थाको उद्देश्य :

संस्थाको उद्देश्य देहाय बमोजिम हुनेछः

- (क) म्यानेजमेन्ट एकाउन्टीङ्गलाई विश्वासिलो र मर्यादित बनाउन लेखाब्यावसायीहरूको दर्ता योग्यता परिक्षा प्रणालीलाई अन्तराष्ट्रिय अनुरूप विकास गर्ने ।
- (ख) म्यानेजमेन्ट एकाउन्टीङ्ग ब्यावसायीहरूको लेखा ब्यावसाय र लेखाको महत्वप्रति उत्तर दायित्व बोध गराई म्यानेजमेन्ट एकाउन्टीङ्गको सम्वर्धन, बिकास गर्ने एवं म्यानेजमेन्ट लेखाब्यावसायीहरूलाई सामाजिक उत्तरदायित्व बोध गराई म्यानेजमेन्ट एकाउन्टीङ्ग ब्यावसायको सम्वन्धमा सामाजिक मान्यता तथा विश्वास अभिवृद्धि गर्ने ।
- (ग) मुलुकको आर्थिक विकास गर्नको निमित्त म्यानेजमेन्ट एकाउन्टीङ्ग ब्यावसायको बिकासमा सदस्यहरूलाई आचारसंहिताको परिधि सुदृढीकरण गरी विकसित गर्दै लैजान सदस्यलाई आचार संहिताको परिधिभित्र रही व्यवसाय गर्न उत्प्रेरित गर्ने म्यानेजमेन्ट एकाउन्टेन्ट्स को नियमनकारी निकाय (रेगुलेटरी बडी) को भूमिका निर्वाह गर्ने ।
- (घ) लागत लेखा प्रक्रिया वा लागत तथ्य वा डाटाको रेकर्डिङ, प्रस्तुती वा प्रमाणिकरण सम्वन्धी सिद्धान्त वा विवरणको विषयमा लेखापरिक्षण, व्यवसायिक सेवा वा सहयोग प्रदान गर्ने ।
- (ङ) यस ऐनको अधिनमा रही कानूनद्वारा स्थापित विश्वविद्यालय वा संस्थानसँग आबद्ध कुनै निकायले संस्थानको शैक्षिक पाठ्यक्रममा समावेश भएका विषयहरूमा शिक्षा प्रदान गर्न सक्नेछ ।

६. संस्थाको नाम, चिन्ह र अधिकार अन्य कसैले प्रयोग गर्न नपाउने : यस ऐन बमोजिम संस्थाको स्थापना भए पछि कुनै व्यक्तिले संस्थाको नामसंग मिल्दोजुल्दो नाम वा चिन्ह प्रयोग गर्न वा संस्थाले प्रदान गर्ने कुनै पनि किसिमको प्रमाणपत्र कसैलाई दिन वा संस्थाको तर्फबाट कसैलाई कुनै पनि किसिमको निर्देशन दिने लगायत संस्थाले प्रयोग गर्न पाउने कुनै पनि किसिमको अधिकारको प्रयोग गर्न पाउने छैन ।

नेपाल म्यानेजमेन्ट एकाउन्टेन्ट्स ऐन, २०६२

परिच्छेद - ३

परिषद्को गठन तथा काम, कर्तव्य र अधिकार

७. परिषद्को गठन :

- (१) संस्थाको उद्देश्य प्राप्तिको लागि आवश्यक कार्यक्रमहरु सुव्यवस्थित रूपले संचालन गर्न गराउन र संस्थाको सम्पूर्ण काम कारवाहीहरुको रेखदेख तथा प्रबन्ध गर्नको लागि एक परिषद् गठन हुनेछ।
- (२) यस ऐनमा अन्यत्र अन्य व्यवस्था भएकोमा बाहेक परिषद्ले यो ऐन वा यस ऐन अन्तर्गत बनेको नियम र विनियमका अधीनमा रही संस्थालाई भएको सबै अधिकारको प्रयोग र कर्तव्यको पालन गर्नेछ।
- (३) परिषद्मा देहायका पार्षदहरु रहने छन् :-
 - (क) म्यानेजमेन्ट एकाउन्टेन्ट सदस्यहरुले आफू मध्येबाट निर्वाचित दशजना- सदस्य
 - (ख) महालेखा परीक्षकको सिफारिसमा नेपाल सरकारले लेखा सम्बन्धी अनुभव भएका व्यक्तिहरु मध्येबाट मनोनित गरेका तीन जना - सदस्य
- (४) उपदफा (३) को खण्ड (क) बमोजिमका पार्षदहरु मध्ये म्यानेजमेन्ट एकाउन्टेन्ट्स (सी. एम. ए) हरुबाट पार्षदहरुले अध्यक्ष र उपाध्यक्षको निर्वाचन गर्नेछन्।
- (५) अध्यक्ष र उपाध्यक्षको पदावधि एक वर्षको हुनेछ र पदावधि समाप्त भए पछि निजहरु पुनः एक पटकको लागि निर्वाचित हुन सक्नेछन्।
- (६) पार्षदहरुको पदावधि तीन वर्षको हुनेछ र पदावधि समाप्त भए पछि निजहरु पुनः निर्वाचित वा मनोनित हुन सक्नेछन्। उपदफा ३ बमोजिम निर्वाचित वा मनोनित परिषद्को पार्षद् सदस्य लगातार दुई कार्यकालभन्दा बढी पदमा बहाल रहने छैन।
- (७) पार्षदहरुको निर्वाचन सम्बन्धी कार्यविधि तोकिए बमोजिम हुनेछ।
- (८) अध्यक्ष र उपाध्यक्षको काम, कर्तव्य र अधिकार तोकिए बमोजिम हुनेछ।

८. पार्षद पदमा कायम नरहने अवस्था :

- (१) देहायका अवस्थामा पार्षद आफ्नो पदमा कायम रहने छैन :-
 - (क) संस्थाको सदस्य नरहेमा, तर मनोनित पार्षदको हकमा यो व्यवस्था लागु हुने छैन।
 - (ख) पार्षदले आफ्नो पदबाट दिएको राजिनामा परिषद्बाट स्वीकृत भएमा,
 - (ग) परिषद्लाई कारण सहितको सूचना नदिई लगातार तीन पटक परिषद्को बैठकमा अनुपस्थित भएमा,
 - (घ) पदावधि समाप्त भएमा,
 - (ङ) दफा ३४ बमोजिमको आचरण पालन नगरेको कुरा प्रमाणित भएमा।
 - (च) मृत्यु भएमा।
- (२) उपदफा (१) को खण्ड (ख) बमोजिम राजिनामा दिँदा अध्यक्षले उपाध्यक्ष समक्ष र अन्य पार्षदले अध्यक्ष समक्ष दिनु पर्नेछ।

नेपाल म्यानेजमेन्ट एकाउन्टेन्ट्स ऐन, २०६२

९. स्थानको रिक्तता र पूर्ति :

- (१) दफा ७ को उपदफा (३) को खण्ड (क) वा (ख) बमोजिम निर्वाचित कुनै पार्षदको मृत्यु भएको वा कुनै पार्षदले राजिनामा दिएको वा कुनै पार्षद यस ऐनको व्यवस्था अनुसार संस्थाको सदस्य कायम रही रहन अयोग्य भएको कारणबाट रिक्त हुन आएको स्थानमा त्यस्तो पार्षदको बाँकी पदावधि एक वर्ष भन्दा कम भएमा परिषदले सोही दफाको उपदफा (३) को सोही खण्डहरुमा उल्लेख भए बमोजिम संस्थाका सदस्यहरु मध्ये कसैलाई पार्षद तोक्नेछ र एक वर्ष भन्दा बढी भएमा निर्वाचनद्वारा सो पदको पूर्ति गरिनेछ।
- (२) दफा ७ को उपदफा (३) को खण्ड (ग) बमोजिम मनोनित कुनै पार्षदको मृत्यु भएको वा कुनै पार्षदले राजिनामा दिएको कारणबाट रिक्त हुन आएको स्थानमा त्यस्तो पार्षदको बाँकी पदावधिको लागि सोही खण्डमा उल्लिखित प्रक्रिया अपनाई कसैलाई पार्षद मनोनित गरिनेछ।

१०. परिषदको बैठक र निर्णय :

- (१) अध्यक्षले तोकेको मिति, समय र स्थानमा कार्यकारी निर्देशकले परिषदको बैठक बोलाउनेछ।
- (२) परिषदको बैठक साधारणतया वर्षको ६ पटक बस्नेछ र दुई वटा बैठकको अन्तर तीन महिना भन्दा बढी हुने छैन।
- (३) परिषदको बैठकको अध्यक्षता अध्यक्षले र निजको अनुपस्थितिमा उपाध्यक्षले गर्नेछ र अध्यक्ष र उपाध्यक्ष दुबैको अनुपस्थितिमा पार्षदहरुले आफू मध्येबाट छानेको पार्षदले परिषदको बैठकको अध्यक्षता गर्नेछ।
- (४) कूल पार्षद संख्याको पच्चीस प्रतिशत पार्षदले परिषदको बैठक बोलाउन आवश्यक छ भनी अध्यक्ष समक्ष लिखित निवेदन दिएमा त्यस्तो निवेदन परेको पन्ध्र दिन भित्र अध्यक्षले कार्यकारी निर्देशकलाई परिषदको बैठक बोलाउन निर्देशन दिनु पर्नेछ।
- (५) कूल पार्षद संख्याको पचास प्रतिशत पार्षद उपस्थित भएमा परिषदको बैठकको लागि गणपूरक संख्या पुगेको मानिनेछ।
- (६) परिषदको बैठकमा बहुमतको रायलाई परिषदको निर्णय मानिनेछ र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ।
- (७) परिषदको निर्णय कार्यकारी निर्देशकद्वारा प्रमाणित गरिनेछ।
- (८) परिषदले आवश्यक देखेमा नेपाल सरकारको कुनै अधिकृत वा कुनै स्वदेशी वा विदेशी विशेषज्ञ, सल्लाहकार वा लेखाव्यवसायसँग सम्बन्धित लब्ध प्रतिष्ठित व्यक्तिलाई परिषदको बैठकमा पर्यवेक्षकको रूपमा भाग लिन आमन्त्रण गर्न सक्नेछ।
- (९) परिषदको बैठक सम्बन्धी अन्य कार्यविधि परिषद् आफैले निर्धारण गरे बमोजिम हुनेछ।

११. परिषदको काम, कर्तव्य र अधिकार:

परिषदको काम, कर्तव्य र अधिकार देहाय बमोजिम हुनेछ :-

- (क) व्यवस्थापन तथा लागत लेखाव्यवसायमा प्रवेश गर्नेहरुको लागि परीक्षा संचालन गर्ने,

नेपाल म्यानेजमेन्ट एकाउन्टेन्ट्स ऐन, २०६२

- (ख) संस्थाको सदस्यता तथा पेशागत प्रमाणपत्र प्राप्त सदस्यमा नाम दर्ता गर्ने सम्बन्धी कार्यविधि निर्धारण गर्ने,
- (ग) निर्धारित योग्यता पुगेको व्यक्तिलाई दफा १६ बमोजिम उपयुक्त किसिमको सदस्यता प्रदान गर्ने,
- (घ) उपलब्ध स्रोत र साधनको अधिकतम उपयोग गरी लेखाव्यवसायको समन्वयात्मक विकास गर्ने,
- (ङ) व्यवस्थापन तथा लागत लेखा सम्बन्धी लेखाव्यवसायको विकासको लागि दक्ष जनशक्तिको लागि चाहिने योग्यता निर्धारण गर्ने,
- (च) सदस्यता प्राप्त गर्न आवश्यक पर्ने योग्यता हासिल गर्नको लागि आवश्यक पाठ्यक्रम र व्यावहारिक तालिमको किसिम निर्धारण गर्ने,
- (छ) विश्वविद्यालय वा अन्य शैक्षिक संस्थाको सहयोगमा वा संस्था स्वयंले विभिन्न शिक्षण तथा प्रशिक्षण कार्यक्रमहरु संचालन गर्ने,
- (ज) व्यवस्थापन तथा लागत लेखा सम्बन्धी लेखाव्यवसाय गर्नको निमित्त सदस्यहरुलाई पेशागत प्रमाणपत्र दिने,
- (झ) सदस्यहरुलाई वृत्ति विकासका अवसरहरु प्रदान गरी निजहरुको दक्षतामा अभिवृद्धि गराउने,
- (ञ) सदस्य तथा पेशागत प्रमाणपत्र प्राप्त सदस्यको लागि तोकिएको व्यावसायिक आचार संहिता अनुरूप सदस्य वा पेशागत प्रमाणपत्र प्राप्त सदस्यले काम गरे नगरेको सम्बन्धमा अनुगमन गर्ने,
- (ट) सदस्य तथा पेशागत प्रमाणपत्र प्राप्त सदस्यले व्यावसायिक आचार संहिताको विपरित गरेको काम कारवाही उपर अनुशासन समितिको सिफारिश बमोजिम आवश्यक कारवाही गर्ने,
- (ठ) व्यवस्थापन तथा लागत लेखा सम्बन्धी लेखा र लेखापरीक्षणका विविध पक्षमा सैद्धान्तिक वा व्यावहारिक निर्देशन र मार्गदर्शनहरु दिने तथा व्यावसायिक विकासको लागि आवश्यक अन्य काम गर्ने,
- (ड) व्यवस्थापन तथा लागत लेखामान बोर्ड र लेखापरीक्षणमान बोर्डद्वारा व्यवस्थित वा सिफारिस गरिएका लेखामान तथा लेखापरीक्षणमान पालना गर्ने, गराउने र सोको पालना भए नभएको नियमन गर्ने,
- (ढ) सदस्यहरुको हकहितको सुरक्षा एवं प्रतिष्ठाको संरक्षण तथा सम्बर्द्धन गर्ने,
- (ण) उद्योग, वाणिज्य, अर्थ, राजश्व तथा लेखा व्यवसायसंग सम्बन्धित विषयका विभिन्न प्रचलित कानूनहरुको सुधारको निमित्त नेपाल सरकारलाई राय सुझाव दिने,
- (त) अन्तर्राष्ट्रिय लेखा व्यवसायी महासंघ तथा क्षेत्रीय र उपक्षेत्रीय महासंघहरुको सदस्यता ग्रहण गर्ने तथा अन्य मुलुकका लेखा व्यवसायी संस्थाहरूसंग सम्पर्क स्थापना गर्ने,
- (थ) विश्वविद्यालय तथा अन्य शिक्षण संस्थासंग समन्वय राखी लेखा शिक्षाको लागि उपयुक्त शैक्षिक मापदण्ड सिफारिश गर्ने,
- (द) म्यानेजमेन्ट एकाउन्टेन्ट्सहरुको व्यावसायिक दक्षता अभिवृद्धि गर्न आवश्यक तालिम, गोष्ठी र सेमिनार संचालन गर्ने,

नेपाल म्यानेजमेन्ट एकाउन्टेन्ट्स ऐन, २०८२

- (ध) सेवारत लेखा जनशक्तिको भलाईका लागि अल्पकालिन वा दीर्घकालिन तालिम, गोष्ठी आदि संचालन गर्ने,
- (न) व्यवस्थापन तथा लागत लेखा व्यवसायसँग सम्बन्धित सामग्रीहरू प्रकाशन गर्ने,
- (प) व्यवस्थापन तथा लागत लेखा सम्बन्धी व्यवसायसँग सम्बन्धित पुस्तकालय संचालन गर्ने,
- (फ) परिषद्बाट गठन हुने समितिहरूले अपनाउनु पर्ने कार्यविधि निर्धारण गर्ने,
- (ब) संस्थाको बजेट स्वीकृत गर्ने तथा कोषको प्रबन्ध गर्ने,
- (भ) संस्थाको लागि आवश्यक पर्ने कर्मचारीहरू नियुक्त गर्ने र निजहरूको पारिश्रमिक तथा अन्य सुविधा तोक्ने,
 - (भ१) सदस्यको लागि अनवरत व्यावसायिक शिक्षाको व्यवस्था गर्ने,
 - (भ२) लेखा प्राविधिज्ञ तयार गर्न शिक्षा प्रणालीको विकास र तत्सम्बन्धी आवश्यक कार्य गर्ने,
- (म) यो ऐन वा यस ऐन अन्तर्गत बनेका नियम तथा विनियम बमोजिम तोकिएका अन्य कार्यहरू गर्ने,
- (य) यस ऐनको उद्देश्य पूरा गर्न आवश्यक पर्ने अन्य कामहरू गर्ने ।

१२. काम कारवाही बढेर नहुने :

कुनै पार्षदको स्थान रिक्त रहेको वा पार्षद हुनको निमित्त चाहिने योग्यता नपुगेको व्यक्ति पार्षदमा निर्वाचित वा मनोनित भई परिषद्को निर्णय बमोजिम कुनै काम कारवाही भएको रहेछ भने सोही कारणले मात्र त्यसरी भैसकेको काम कारवाही बढेर हुने छैन ।

१३. परिषद्का समितिहरू :

- (१) परिषद्ले आफू प्रति जवाफदेही हुने गरी देहाय बमोजिमका स्थायी समितिहरू गठन गर्न सक्नेछ :-
 - (क) अनुशासन समिति,
 - (ख) परीक्षा समिति,
 - (ग) कार्यकारिणी समिति,
- (२) परिषद्ले संस्थाको उद्देश्य पूरा गर्न आवश्यकतानुसार अन्य समितिहरू गठन गर्न सक्नेछ ।
- (३) यस दफा बमोजिम गठन भएका समितिहरूको काम, कर्तव्य र अधिकार तोकिए बमोजिम हुनेछ ।
- (४) उपदफा (१) बमोजिम समिति गठन गर्दा अध्यक्ष र उपाध्यक्ष बाहेक एक समितिमा रहेका सदस्यहरू अर्को समितिमा समेत रहने गरी समितिहरू गठन गरिने छैन ।

१४. अनुशासन समिति :

- (१) कुनै सदस्यले यो ऐन वा यस ऐन अन्तर्गत बनेको नियम वा आचार संहिता विपरित कुनै काम कारवाही गरेको छ भनी कसैले संस्थामा उजूरी दिएमा वा संस्थालाई त्यस्तो जानकारी प्राप्त भएमा सो उपर छानवीन गरी आवश्यक

कारवाही गर्नका लागि परिषद्मा सिफारिश गर्न देहाय बमोजिमको एक अनुशासन समिति रहनेछ :-

- (क) दफा ७ को उपदफा (३) को खण्ड (क) बमोजिमका पार्षदहरु मध्येबाट परिषद्ले तोकेको म्यानेजमेन्ट एकाउन्टेन्ट्स (सी. एम.ए) - सभापति
- (ख) पार्षदहरु मध्ये परिषद्बाट मनोनित २ जना - सदस्य
- (ग) सदस्यहरु मध्ये परिषद्बाट मनोनित १ जना - सदस्य
- (घ) नेपाल सरकारबाट मनोनित १ जना - सदस्य
- (२) उपदफा (१) मा जुनसुकै कुरा लेखिएको भएतापनि अनुशासन समितिको सभापति वा कुनै सदस्यले यो ऐन वा यस ऐन अन्तर्गत बनेको नियम, विनियम वा आचार संहिता विपरित कुनै काम कारवाही गरेको छ भनी परेको उजुरी उपर छानविन गरी आवश्यक कारवाही गर्नका लागि परिषद्मा सिफारिश गर्नको निमित्त बस्ने बैठकमा त्यस्तो सभापति वा सदस्यले भाग लिन र मतदान गर्न पाउने छैन ।
- (३) अनुशासन समितिको बैठक सम्बन्धी कार्यविधि र अनुशासन समितिको सभापति तथा सदस्यहरुको पदावधि तोकिए बमोजिम हुनेछ ।
- (४) अनुशासन समितिलाई सम्बन्धित व्यक्ति उपर आदेश जारी गर्ने र साक्षी प्रमाण बुझ्ने सम्बन्धमा अदालतलाई भए सरहको अधिकार हुनेछ ।
- (५) अनुशासन समितिले छानविनबाट दोषी देखिएको सदस्य उपर आवश्यक कारवाहीका लागि आफ्नो राय ठहर साथ परिषद्मा सिफारिश गर्नेछ, र त्यस्तो सिफारिश उपर परिषद्ले विचार गरी सम्बन्धित सदस्यलाई कसूरको मात्रा अनुसार देहाय बमोजिमको कुनै सजाय गर्न सक्नेछ :-
- (क) नसिहत दिने,
- (ख) जरिवना लगाउने,
- (ख) बढीमा पाँच वर्ष सम्मको लागि सदस्यताबाट हटाउने,
- (ग) कुनै खास अवधिको लागि लेखाव्यवसाय गर्न नपाउने गरी रोक लगाउने,
- (घ) पेशागत प्रमाणपत्र वा सदस्यताको प्रमाणपत्र रद्द गर्ने ।
- (६) कुनै पार्षदले यो ऐन वा यस ऐन अन्तर्गत बनेको नियम, विनियम वा आचार संहिता विपरित कुनै काम कारवाही गरेको सम्बन्धमा अनुशासन समितिले छानविन गरी त्यस्तो पार्षद उपर आवश्यक कारवाही चलाउनको लागि राय ठहर साथ परिषद्मा सिफारिश पेश गरेकोमा त्यस्तो सिफारिश उपर परिषद्ले निर्णय गर्दा त्यस्तो पार्षदले परिषद्को सो बैठकमा भाग लिन र मतदान गर्न पाउने छैन ।
- (७) उपदफा (५) बमोजिमको सजाय गर्नु अघि परिषद्ले सम्बन्धित सदस्यलाई सफाई पेश गर्ने मनासिब माफिकको मौका दिनु पर्नेछ ।
- (८) उपदफा (५) बमोजिमको निर्णयमा चित्त नबुझे सम्बन्धित सदस्यले पुनरावेदन अदालतमा पुनरावेदन गर्न सक्नेछ ।

१५. कार्यकारिणी समिति :

- (१) परिषद्को निर्देशनमा रही संस्थाको दैनिक कार्य संचालन गर्नको लागि देहायका सदस्यहरु रहेको एक कार्यकारिणी समितिको गठन गरिनेछ :-
- (क) अध्यक्ष - अध्यक्ष

नेपाल म्यानेजमेन्ट एकाउन्टेन्ट्स ऐन, २०५२

- (ख) उपाध्यक्ष - उपाध्यक्ष
 (ग) परिषद्देले पार्षदहरु मध्येबाट मनोनित गरेको दुईजना - सदस्य
 (घ) प्रमुख कार्यकारी निर्देशक - सदस्य सचिव
 (२) कार्यकारिणी समितिको काम, कर्तव्य, अधिकार तथा बैठकको कार्यविधि तोकिए बमोजिम हुनेछ ।

परिच्छेद - ३ क

लागत लेखामान बोर्ड

१५(क) व्यवस्थापन तथा लागत लेखामान बोर्डका गठन:

- (१) लेखाव्यवसाय र वित्तीय प्रतिवेदनलाई सुव्यवस्थित र नियमन गर्नको लागि नेपाल सरकारले एक व्यवस्थापन तथा लागत लेखामान बोर्डको गठन गर्नेछ ।
 (२) व्यवस्थापन तथा लागत लेखामान बोर्डमा देहायका सदस्यहरु रहनेछन् :-
 (क) नेपाल सरकारले म्यानेजमेन्ट एकाउन्टेन्टहरु मध्येबाट मनोनीत गरेको एकजना - अध्यक्ष
 (ख) प्रतिनिधि, अर्थ मन्त्रालय - सदस्य
 (ग) प्रतिनिधि, महालेखापरीक्षकको विभाग - सदस्य
 (घ) प्रतिनिधि, कर विभाग - सदस्य
 (ङ) प्रतिनिधि कम्पनी रजिष्ट्रारको कार्यालय - सदस्य
 (च) नेपाल सरकारले परिषद्को सिफारिसमा म्यानेजमेन्ट एकाउन्टेन्टहरु मध्येबाट मनोनीत गरेका छ जना - सदस्य
 (३) व्यवस्थापन तथा लागत लेखामान बोर्डले आवश्यक देखेमा सम्बन्धित विज्ञलाई आफ्नो बैठकमा पर्यवेक्षकको रूपमा भाग लिन आमन्त्रण गर्न सक्नेछ ।
 (४) उपदफा (२) को खण्ड (क), (ज) र (झ) मा उल्लेखित सदस्यहरुको पदावधि तीन वर्षको हुनेछ र पदावधि समाप्त भएपछि निजहरु पुनः नियुक्त वा मनोनयन हुन सक्नेछन् ।
 (५) व्यवस्थापन तथा लागत लेखामान बोर्डको बैठक सम्बन्धी कार्यविधि सो बोर्ड आफैले निर्धारण गरे बमोजिम हुनेछ ।
 (६) व्यवस्थापन तथा लागत लेखामान बोर्डको सचिवालय संस्थाको प्रधान कार्यालयमा रहनेछ ।

१५(ख) व्यवस्थापन लागत लेखामान बोर्डको काम, कर्तव्य र अधिकार :

- व्यवस्थापन तथा लागत लेखामान बोर्डको काम, कर्तव्य र अधिकार देहाय बमोजिम हुनेछ :-
 (क) व्यवस्थापन तथा लागत लेखा व्यवसाय र वित्तीय प्रतिवेदनलाई सुव्यवस्थित र नियमन गर्न अन्तर्राष्ट्रिय लेखामान (इन्टरनेशनल एकाउन्टिङ्ग स्टैण्डर्ड) समेतको आधार लिई व्यवस्थापन तथा लागत लेखामानको व्यवस्था गर्ने,
 (ख) व्यवस्थापन तथा लागत लेखामानको विकास गर्न उपयुक्त विधि तयार गर्ने र लागत लेखामान सम्बन्धी सामग्री प्रकाशन गर्ने,

नेपाल म्यानेजमेन्ट एकाउन्टेन्ट्स ऐन, २०६२

- (ग) व्यवस्थापन तथा लागत लेखामानको संशोधन, सुधार र परिमार्जन गर्ने,
- (घ) व्यवस्थापन तथा लागत लेखामानको व्याख्या गर्ने,
- (ङ) व्यवस्थापन तथा लागत लेखामान सम्बन्धी अन्य कार्य गर्ने ।

१५(ग) पदमा कायम नरहने अवस्था : देहायको कुनै अवस्थामा लागत लेखामान बोर्डको सदस्य आफ्नो पदमा कायम रहने छैन:-

- (क) राजीनामा दिएमा,
- (ख) विना कुनै सूचना तीन पटकसम्म बोर्डको बैठकमा लगातार अनुपस्थित रहेमा,
- (ग) नैतिक पतन देखिने फौजदारी अभियोगमा अदालतबाट कसूरदार ठहरी सजाय पाएको भएमा,
- (घ) मगज विरोमा,
- (ङ) साहूको ऋण तिर्न नसकी दामासाहीमा परेमा,
- (च) मृत्यु भएमा,
- (छ) संस्थाको सदस्यको हकमा दफा २२ बमोजिम सदस्यता दर्ता किताबबाट नाम हटाईएमा ।

परिच्छेद - ३(ख)

व्यवस्थापन तथा लागत लेखापरीक्षणमान बोर्ड

१५(घ) व्यवस्थापन तथा लागत लेखापरीक्षणमान बोर्डको गठन :

- (१) व्यवस्थापन तथा लागत लेखा व्यवसाय र लेखापरीक्षणलाई सुव्यवस्थित र नियमन गर्नको लागि नेपाल सरकारले एक व्यवस्थापन तथा लागत लेखापरीक्षणमान बोर्डको गठन गर्नेछ ।
- (२) लेखापरीक्षणमान बोर्डमा देहायका सदस्यहरु रहनेछन् :-
 - (क) नेपाल सरकारले म्यानेजमेन्ट एकाउन्टेन्टहरुमध्येबाट मनोनीत गरेको एकजना - अध्यक्ष
 - (ख) प्रतिनिधि, अर्थ मन्त्रालय - सदस्य
 - (ग) प्रतिनिधि, महालेखापरीक्षकको विभाग - सदस्य
 - (घ) नेपाल सरकारले परिषद्को सिफारिसमा म्यानेजमेन्ट एकाउन्टेन्टहरु मध्येबाट मनोनीत गरेका चार जना - सदस्य
- (३) व्यवस्थापन तथा लागत लेखापरीक्षणमान बोर्डले आवश्यक देखेमा सम्बन्धित विज्ञलाई आफ्नो बैठकमा पर्यवेक्षकको रूपमा भाग लिन आमन्त्रण गर्न सक्नेछ ।
- (४) उपदफा (२) को खण्ड (क) र (घ) मा उल्लेखित सदस्यहरुको पदावधि तीन वर्षको हुनेछ, र पदावधि समाप्त भएपछि निजहरु पुनः नियुक्त वा मनोनयन हुन सक्नेछन् ।
- (५) व्यवस्थापन तथा लागत लेखापरीक्षणमान बोर्डको बैठक सम्बन्धी कार्यविधि सो बोर्ड आफैले निर्धारण गरे बमोजिम हुनेछ ।
- (६) व्यवस्थापन तथा लागत लेखापरीक्षणमान बोर्डको सचिवालय संस्थाको प्रधान कार्यालयमा रहनेछ ।

नेपाल म्यानेजमेन्ट एकाउन्टेन्ट्स ऐन, २०६२

१५३ ब्यवस्थापन तथा लागत लेखापरीक्षणमान बोर्डको काम, कर्तव्य र अधिकार : लागत लेखापरीक्षणमान बोर्डको काम, कर्तव्य र अधिकार देहाय बमोजिम हुनेछ :-

- (क) ब्यवस्थापन तथा लागत लेखा व्यवसाय र वित्तीय प्रतिवेदनलाई सुव्यवस्थित र नियमन गर्न अन्तर्राष्ट्रिय लेखापरीक्षणमान (इन्टरनेशनल स्टैण्डर्ड अन अडिटिङ्ग) समेतको आधार लिई लेखापरीक्षणमानको व्यवस्था गर्ने,
- (ख) ब्यवस्थापन तथा लागत लेखामानपरीक्षणको विकास गर्न उपयुक्त विधि तयार गर्ने र लागत लेखापरीक्षणमान सम्बन्धी सामाग्री प्रकाशन गर्ने,
- (ग) ब्यवस्थापन तथा लागत लेखापरीक्षणमानको संशोधन, सुधार र परिमार्जन गर्ने,
- (घ) ब्यवस्थापन तथा लागत लेखापरीक्षणमानको व्याख्या गर्ने,
- (ङ) लागत लेखापरीक्षणमान सम्बन्धी अन्य कार्य गर्ने ।

१५४ पदमा कायम नरहने अवस्था :

देहायको कुनै अवस्थामा लागत लेखापरीक्षणमान बोर्डको सदस्य आफ्नो पदमा कायम रहने छैन :-

- (क) राजीनामा दिएमा,
- (ख) विना कुनै सूचना तीन पटकसम्म बोर्डको बैठकमा लगातार अनुपस्थित रहेमा,
- (ग) नैतिक पतन देखिने फौजदारी अभियोगमा अदालतबाट कसूरदार ठहरी सजाय पाएको भएमा,
- (घ) मगज विग्रेमा,
- (ङ) साहूको ऋण तिर्न नसकी दामासाहीमा परेमा,
- (च) मृत्यु भएमा,
- (छ) संस्थाको सदस्यको हकमा दफा २२ बमोजिम सदस्यता दर्ता कितावबाट नाम हटाईएमा ।

परिच्छेद - ४

संस्थाको सदस्यता

१६. संस्थाको सदस्यता :

- (१) संस्थाको सदस्यतालाई देहाय बमोजिमको श्रेणीमा विभाजन गरिनेछ :- (क) म्यानेजमेन्ट एकाउन्टेन्ट (सि.एम.ए), र फेलो म्यानेजमेन्ट एकाउन्टेन्ट (एफ.सि.एम.ए)
- (२) देहायको योग्यता पुगेको व्यक्तिलाई दफा १८ को अधीनमा रही म्यानेजमेन्ट एकाउन्टेन्टको सदस्यता दिनु पर्नेछ :-
 - (क) संस्था वा संस्थाबाट मान्यता प्राप्त ब्यवस्थापन तथा लागत लेखा विदेशी लेखाव्यवसायी संस्थाबाट म्यानेजमेन्ट एकाउन्टेन्सी वा सो सरहको परीक्षा उत्तीर्ण भई लेखाव्यवसायसँग सम्बन्धित व्यावसायिक तालिम प्राप्त गरेको ।
- (३) यस ऐनको प्रारम्भ हुदा म्यानेजमेन्ट एशोसिएसन अफ नेपालमा सदस्य रहेका र ब्यवस्थापन तथा लागत लेखा सम्बन्धी अन्तर्राष्ट्रिय संस्थाबाट म्यानेजमेन्ट एकाउन्टेन्टको प्रमाण पत्र प्राप्त ब्यक्तिहरु ।

नेपाल म्यानेजमेन्ट एकाउन्टेन्ट्स ऐन, २०८२

१७. फेलो म्यानेजमेन्ट एकाउन्टेन्ट्स (एफ.सी.एम. ए) : देहायका सदस्यहरुलाई तोकिए बमोजिम फेलो म्यानेजमेन्ट एकाउन्टेन्टको सदस्यता दिन सकिनेछ :-
म्यानेजमेन्ट एकाउन्टेन्ट भएको कम्तिमा पाँच वर्ष लेखाव्यवसायमा संलग्न रहेका म्यानेजमेन्ट एकाउन्टेन्ट्स सदस्य ।

१८. सदस्यता दर्ताको लागि अयोग्यता : देहायको व्यक्ति संस्थाको सदस्यमा दरिनको लागि योग्य मानिने छैन :-

- (क) दफा १६ को उपदफा (२) र (३) बमोजिमको योग्यता नभएको,
- (ख) एक्काईस वर्षको उमेर पूरा नभएको,
- (ग) साहुको ऋण तिर्न नसकी दामासाहीमा परेको,
- (घ) नैतिक पतन देखिने फौजदारी अभियोगमा अदालतबाट सजाय पाएको,
- (ङ) मराज बियेको ।

१९. नाम दर्ता गराउनु पर्ने :

- (१) संस्थाको सदस्य हुन चाहने यस ऐन बमोजिम योग्यता पुगेको व्यक्तिले तोकिए बमोजिमको विवरणहरु खोली तोकिए बमोजिमको ढाँचामा संस्थामा दरखास्त दिनु पर्नेछ ।
- (२) उपदफा (१) बमोजिम संस्थाको सदस्यता प्राप्त गर्नको लागि नाम दर्ता गर्न तोकिए बमोजिमको शुल्क बुझाउनु पर्नेछ ।
- (३) दफा १६ को उपदफा (३) बमोजिम सदस्यता प्राप्त गर्न योग्यता पुगेका व्यक्तिले आफ्नो नाम संस्थाको सदस्यतामा दर्ता गराउन चाहेमा नेपाल सरकारले नेपाल राजपत्रमा सूचना प्रकाशन गरी यस ऐनको दफा २९ र ४२ प्रारम्भ गरेको मितिले छ महिना भित्र संस्थामा दरखास्त दिनु पर्नेछ । सो अवधि भित्र सदस्यताको लागि दरखास्त नदिने व्यक्तिले यो ऐन बमोजिम सदस्यता पाउने छैन ।

२०. सदस्यता दर्ता प्रमाणपत्र :

- (१) दफा १९ को उपदफा (१) बमोजिम दरखास्त दिने व्यक्ति संस्थाको सदस्यमा दरिन योग्य देखिएमा परिषदले त्यस्तो व्यक्तिको नाम संस्थाको सदस्यतामा दर्ता गरी सदस्यको किसिम खोली तोकिए बमोजिमको ढाँचामा सदस्यता दर्ताको प्रमाणपत्र दिनु पर्नेछ ।
- (२) संस्थाले सदस्यताको श्रेणी अनुसार तोकिए बमोजिमको छुट्टा छुट्टै सदस्यता दर्ता किताब राख्नु पर्नेछ ।
- (३) संस्थाको सदस्यता दर्ता सम्बन्धी अन्य व्यवस्था तोकिए बमोजिम हुनेछ ।

२१. सूचना दिनुपर्ने :

सदस्यले आफ्नो व्यवसाय छोडेमा वा ठेगाना बदलेमा व्यवसाय छोडेको वा ठेगाना बदलेको पैंतीस दिनभित्र संस्थालाई सूचना गर्नु पर्नेछ ।

नेपाल म्यानेजमेन्ट एकाउन्टेन्ट्स ऐन, २०५२

२२. नाम हटाउने र पुनः दर्ता गर्ने व्यवस्था :

- (१) देहायको कुनै अवस्थामा परिषद्ले सदस्यको नाम सदस्यता दर्ता किताबबाट हटाउने आदेश दिन सक्नेछ :-
- (क) फौजदारी अभियोगमा अदालतबाट कसूरदार ठहरी सजाय पाएमा,
(ख) संस्थालाई बुझाउनु पर्ने शुल्क नबुझाएमा,
(ग) यो ऐन र यस ऐन अन्तर्गत बनेको नियम बमोजिमको पेशागत आचरण पालना नगरेमा,
(घ) मगज बिग्रेमा, वा
(ङ) मृत्यु भएमा ।
- (२) उपदफा (१) बमोजिम सदस्यताबाट नाम हटाइएको व्यक्तिले मनासिब कारण देखाई पुनः सदस्यता प्राप्त गर्न दरखास्त दिएमा परिषद्ले तोकिए बमोजिमको दस्तुर लिई निजको नाम पुनः दर्ता गरी सदस्यता दिने निर्णय गर्न सक्नेछ ।

२३. प्रमाणपत्र रद्द गर्ने :

धोखा वा गल्तीले कुनै व्यक्तिको नाम संस्थाको सदस्यतामा दर्ता हुन गएको कुरा जानकारी हुन आई जाँचबुझ गर्दा सो कुरा साँचो ठहरिन आएमा परिषद्ले त्यस्तो व्यक्तिको सदस्यता दर्ता प्रमाणपत्र तथा पेशागत प्रमाणपत्र पाएको भए सो समेत रद्द गर्न सक्नेछ र सोको सूचना पत्रपत्रिकामा प्रकाशित गर्नु पर्नेछ ।

परिच्छेद - ५

परीक्षा सम्बन्धी व्यवस्था

२४. पाठ्यक्रम तथा पाठ्यपुस्तकहरूको व्यवस्था गर्ने :

- (१) परिषद्ले व्यवस्थापन तथा लागत लेखाव्यवसायी वा लागत तथा लेखाव्यवस्थापन बिज्ञ हुनको लागि चाहिने शैक्षिक स्तर, पाठ्यक्रम र पाठ्यपुस्तक निर्धारण गरी परीक्षा संचालन गर्न सक्नेछ ।
- (२) उपदफा (१) बमोजिमको परीक्षाको व्यवस्था गर्दा परिषद्ले आवश्यक देखेमा नेपाल राज्यभिन्नका विश्वविद्यालय तथा अन्य देशका लेखा व्यवसायी संघ, संस्था वा विशेषज्ञको सल्लाह र सहयोग समेत लिन सक्नेछ ।
- (३) उपदफा (१) बमोजिमको परीक्षा परिषद्ले आफै वा स्वदेशी वा विदेशी विश्वविद्यालय वा अन्य संस्थाको सहयोग लिई संचालन गर्न सक्नेछ ।
- (४) लेखा व्यवसायी वा म्यानेजमेन्ट तथा लागत तथा लेखाव्यवस्थापन बिज्ञ सम्बन्धी परीक्षामा सम्मिलित हुन आवश्यक पर्ने योग्यता तोकिए बमोजिम हुनेछ ।
- (५) परीक्षा संचालन सम्बन्धी अन्य व्यवस्था तोकिए बमोजिम हुनेछ ।
- (६) यस परिच्छेद बमोजिम संस्थाबाट संचालन हुने अध्ययन तथा अध्यापन सम्बन्धी व्यवस्था तोकिए बमोजिम हुनेछ ।

२५. प्रमाणपत्र दिने : परिषद्ले यस परिच्छेद बमोजिम लिएको परीक्षा उत्तीर्ण भएका व्यक्तिलाई तोकिए बमोजिम प्रमाणपत्र दिनेछ ।

नेपाल म्यानेजमेन्ट एकाउन्टेन्ट्स ऐन, २०६२

परिच्छेद - ६

शैक्षिक योग्यताको मान्यता

२६. परिषद्ले मान्यता दिने :

- (१) कुनै विदेशी लेखा व्यवसायी संस्थाबाट म्यानेजमेन्ट एकाउन्टेन्सी वा सो सरहको परीक्षा उत्तीर्ण गरेको र तालिम प्राप्त गरेको व्यक्तिले त्यस्तो परीक्षा र तालिमको मान्यताको लागि संस्थामा तोकिए बमोजिम दरखास्त दिनु पर्नेछ र यसरी मान्यताको लागि दरखास्त परेमा परिषद्ले त्यस्तो परीक्षा र तालिमलाई मान्यता दिने नदिने सम्बन्धमा निर्णय गर्नेछ ।
- (२) उपदफा (१) बमोजिमको परीक्षा र तालिमको मान्यता दिनु अघि दरखास्तवालाले कुनै शर्त पूरा गर्नु पर्ने परिषद्ले ठहराएमा त्यस्तो शर्त समेत तोकि दिनु पर्नेछ ।
- (३) उपदफा (२) बमोजिम कुनै शर्त पूरा गर्नु पर्ने गरी तोकिएकोमा त्यस्तो शर्त पूरा भएपछि मात्र यस ऐन बमोजिम संस्थाको सदस्यताको लागि दरखास्त दिन सकिनेछ ।

२७. विदेशी लेखा व्यवसायी संस्थालाई मान्यता :

- (१) परिषद्ले नेपाल सरकारको पूर्व स्वीकृती लिई विदेशी लेखा व्यवसायी संस्थाहरु र त्यस्ता संस्थाहरुले लिएको परीक्षा र प्रदान गरेको तालिमलाई मान्यता दिन सक्नेछ ।
- (२) परिषद्ले उपदफा (१) बमोजिम मान्यता दिएका संस्थाहरुको सूची बनाई राख्नु पर्नेछ र त्यस्तो सूचीमा पर्ने संस्थाले लिएको परीक्षा र प्रदान गरेको तालिमको मान्यताका सम्बन्धमा दफा २६ बमोजिमको प्रक्रिया पूरा गर्न आवश्यक पर्ने छैन ।

परिच्छेद - ७

पेशागत प्रमाणपत्र

२८. पेशागत प्रमाणपत्र :

- (१) लागत लेखापरीक्षण सेवा प्रदान गर्न चाहने सदस्यले पेशागत प्रमाणपत्र प्राप्त गर्नको लागि तोकिए बमोजिमको ढाँचामा संस्थामा दरखास्त दिनु पर्नेछ ।
- (२) उपदफा (१) बमोजिम दरखास्त दिने सदस्यले तोकिए बमोजिमका शर्तहरु पूरा गरेपछि परिषद्ले त्यस्ता सदस्यलाई तोकिए बमोजिमको ढाँचामा पेशागत प्रमाणपत्र दिनेछ ।
- (३) पेशागत प्रमाणपत्र पाएका सदस्यको लागि परिषद्ले शर्तहरु निर्धारण गरी त्यस्ता शर्तहरु पालन गर्न लगाउन र त्यस्ता सदस्यहरुका लागि आचारसंहिता बनाई लागु गर्न सक्नेछ ।

२८(क) लेखा व्यवसायी संस्था दर्ता गर्नु पर्ने :

- (१) लेखा व्यवसायी संस्थाको नामबाट लागत तथा व्यवस्थापन लेखा परीक्षण सेवा संचालन गर्न चाहने पेशागत प्रमाणपत्र प्राप्त सदस्यले त्यस्तो संस्था दर्ता गर्न तोकिए बमोजिमको ढाँचामा संस्थामा दरखास्त दिनु पर्नेछ ।
- (२) लेखा व्यवसायी संस्था दर्ता सम्बन्धी कार्यविधि तोकिए बमोजिम हुनेछ ।

नेपाल म्यानेजमेन्ट एकाउन्टेन्ट्स ऐन, २०६२

(३) उपदफा (२) बमोजिमको कार्यविधि पूरा भएपछि परिषद्ले तोकिए बमोजिमको ढाँचामा लेखा व्यवसायी संस्था दर्ताको प्रमाणपत्र दिनेछ ।

२९. लेखापरीक्षण सेवा प्रदान गर्न पाउने :

संस्थामा दर्ता भएका सदस्यहरूले लागत लेखा, लागत प्रमाणीकरण, लागत लेखापरीक्षण तथा व्यवस्थापन लेखा परीक्षण एव परामर्श सेवा प्रदान गर्न सक्नेछन् । नेपाल सरकारले आवश्यक ठानेका निश्चित रकमको लगानी गर्ने निकायहरूको अनुमानित लागत समेतको प्रमाणीकरण सम्बन्धी सेवा प्रदान गर्नका छन ।

३०. पेशागत प्रमाणपत्र प्राप्त नगरी कुनै व्यक्तिले लागत लेखापरीक्षण सेवा प्रदान गर्न पाउने छैन । तर, कम्पनी ऐन अन्तर्गत स्थापना भएका कम्पनी वा व्यावसायिक संस्थाको लागत लेखापरीक्षण बाहेक अन्य लेखापरीक्षणको सम्बन्धमा नेपाल सरकारले छुट्टै व्यवस्था गरी नियमन गर्न, गराउन यस दफाले बाधा पुऱ्याएको मानिने छैन ।

३१. प्रतिवेदनमा खुलाउनु पर्ने कुराहरू : पेशागत प्रमाणपत्र प्राप्त सदस्यले आफूले गरेको लेखापरीक्षणको प्रतिवेदनमा तोकिए बमोजिमका कुराहरू खुलाउनु पर्नेछ ।

३२. नामावली प्रकाशित गर्ने :

संस्थाले प्रत्येक वर्ष आर्थिक वर्ष भुक्तान भएको तीन महिनाभित्र सदस्यहरूको र पेशागत प्रमाणपत्र प्राप्त सदस्यहरूको नामावली प्रकाशन गर्नु पर्नेछ ।

३३. शुल्क बुझाउनु पर्ने :

सदस्य, पेशागत प्रमाणपत्र प्राप्त सदस्य र दफा २८ क. बमोजिम दर्ता भएका लेखा व्यवसायी संस्थाले तोकिए बमोजिमको शुल्क संस्थालाई बुझाउनु पर्नेछ ।

परिच्छेद - ८

आचरण

३४. आचरण पालन गर्नुपर्ने :

- (१) सदस्य र पेशागत प्रमाणपत्र प्राप्त सदस्यले यो ऐन वा यस ऐन अन्तर्गत बनेको नियमको पूर्ण पालना गर्नु पर्छ ।
- (२) आफ्नो वर्गको पेशागत प्रमाणपत्र प्राप्त सदस्यको प्रमाणपत्र नपाएका व्यक्तिसँग साभेदारी वा अन्य कुनै किसिमबाट मिली लेखापरीक्षण कार्य गर्नु हुँदैन ।
- (३) संस्थाको सदस्यता पाएको व्यक्ति बाहेक अन्य व्यक्तिसँग आफूले पाएको वा आर्जन गरेको लेखापरीक्षण शुल्क वा पारिश्रमिकमा कुनै किसिमको साभेदारी गर्न वा मुनाफामा हिस्सा दिनु हुँदैन र सदस्यता पाएका व्यक्ति लगायत अन्य कुनै व्यक्तिसँग आफूले पाएको वा आर्जन गरेको व्यावसायिक शुल्कमा कमिशन, दलाली आदि दिनु हुँदैन ।

नेपाल म्यानेजमेन्ट एकाउन्टेन्ट्स ऐन, २०८२

- (४) डर, धाक, त्रास, वा प्रलोभन देखाई कसैलाई प्रत्यक्ष वा अप्रत्यक्ष रूपले लेखाव्यवसायको कामहरु पाउनका लागि प्रभावित गर्न हुँदैन ।
- (५) आफूलाई काम लगाउने व्यक्ति र प्रचलित कानूनले बाध्य गराएको व्यक्तिलाई बाहेक अन्य व्यक्तिलाई आफ्नो व्यवसायको सिलसिलामा पाएका सूचना तथा स्पष्टीकरणहरु दिन वा भन्न हुँदैन ।
- (६) पेशागत प्रमाणपत्र प्राप्त सदस्यले आफू वा आफ्नो साभेदार वा कर्मचारीले जाँची रुजू नगरेसम्म कुनै पनि आर्थिक विवरण प्रमाणित गर्न वा कुनै किसिमको प्रतिवेदन दिन हुँदैन ।
- (७) पेशागत प्रमाणपत्र प्राप्त सदस्यले आफ्नो वा आफ्नो साभेदारको हित भएको कुनै संस्थाको आर्थिक विवरण प्रमाणित गर्दा वा प्रतिवेदन दिँदा आफ्नो वा आफ्नो साभेदारको स्वार्थ निहित रहेका कुरा पनि स्पष्ट रूपले उल्लेख गर्नु पर्नेछ । तर कम्पनीमा शेयर होल्डर मात्र भएकोमा स्वार्थ निहित रहेको मानिने छैन ।
- (८) पेशागत प्रमाणपत्र प्राप्त सदस्यले आफूले प्रमाणित गरेको कुनै पनि विवरणलाई यथार्थ रूपमा दर्शाउन आफूलाई थाहा भएका कुनै पनि मूलभूत कुराहरु स्पष्ट रूपले देखाउनु पर्नेछ वा आफूले थाहा पाएसम्म आफूले प्रमाणित गरेको विवरणमा कुनै गलत विवरण वा स्पष्टीकरण रहेछ भने सो पनि स्पष्ट रूपले उल्लेख गर्नु पर्नेछ ।
- (९) पेशागत प्रमाणपत्र प्राप्त सदस्यले आफ्नो व्यवसायको सिलसिलामा गर्नुपर्ने कर्तव्य सावधानीपूर्वक गर्नु पर्नेछ र प्रचलित कानून तथा लेखापरीक्षण सम्बन्धी मान्य सिद्धान्त अनुरूप नभएका वा नगरिएका कुनै पनि मूलभूत कुराहरु माथि सम्बन्धित सबैको ध्यानाकर्षण गराउनु पर्नेछ ।
- (१०) पेशागत प्रमाणपत्र प्राप्त सदस्यले आफूले काम गरे वापत पाउनु पर्ने पारिश्रमिकलाई मुनाफाको प्रतिशत वा अन्य कुनै अनिश्चित नतिजा माथि आधारित गर्नु हुँदैन ।
- (११) नेपाल सरकारको कुनै कार्यालय, विभाग वा कुनै संस्थालाई प्रचलित कानून बमोजिम दिनु पर्ने सूचना, स्पष्टीकरण वा विवरणमा जानी जानी वा लापरवाही साथ झुठो कुरा उल्लेख गर्नु हुँदैन ।
- (१२) आफूले नोकरी गरेको संस्थाको सेवा गर्न छोडेको कम्तीमा तीन बर्ष नपुगी सो संस्थाको लेखापरीक्षण गर्नु हुँदैन ।
- (१३) प्रचलित कानून बमोजिम लेखापरीक्षकमा नियुक्त हुन आवश्यक रीत पूरा भएको यकिन नगरी कुनै पनि पेशागत प्रमाणपत्र प्राप्त सदस्यले कुनै संस्थाको लेखापरीक्षकमा भएको नियुक्ति स्वीकार गर्नु हुँदैन ।
- (१४) लेखापरीक्षण सम्बन्धमा आफ्नो राय व्यक्त गर्नु अगाडी यथेष्ट रूपमा सम्बन्धित सूचना प्राप्त गरेको हुनु पर्छ ।
- (१५) पेशागत प्रमाणपत्र प्राप्त सदस्य र सदस्यले पालना गर्नुपर्ने आचरण सम्बन्धी अन्य कुराहरु तोकिए बमोजिम हुनेछ ।

३५. उजूरी गर्न सकिने :

- (१) कुनै पेशागत प्रमाणपत्र प्राप्त सदस्य उपर यो ऐन वा यस ऐन अन्तर्गत बनेको नियममा उल्लेखित आचरणको पालना नगरेको वा त्यस्तो पेशागत प्रमाणपत्र प्राप्त सदस्यले यो ऐन वा यस ऐन अन्तर्गत बनेको नियम उल्लंघन गरेमा सरोकारवालाले संस्थामा उजूरी दिन सक्नेछ ।
- (२) कुनै पेशागत प्रमाणपत्र प्राप्त सदस्यले पालना गर्नुपर्ने आचरणको पालना नगरेको विश्वास गर्नुपर्ने तथ्य फेला परेमा त्यस्तो पेशागत प्रमाणपत्र प्राप्त सदस्य उपर कारवाही गर्न कार्यकारी निर्देशकले प्राप्त तथ्यहरु सहित परिषद्मा प्रस्ताव पेश गर्नेछ ।

परिच्छेद - ९

संस्थाको कोष

३६. संस्थाको कोष :

- (१) संस्थाको एउटा छुट्टै कोष हुनेछ र सो कोषमा देहाय बमोजिमका रकमहरु रहनेछन् :-
 - (क) नेपाल सरकारबाट प्राप्त अनुदान रकम,
 - (ख) अन्तर्राष्ट्रिय वा विदेशी संघ, संस्थाबाट प्राप्त रकम, तर यस्तो रकम प्राप्त गर्दा नेपाल सरकारको पूर्व स्वीकृति लिनु पर्नेछ ।
 - (ग) संस्थाका सदस्यहरुको नाम दर्ता गर्दा वा पेशागत प्रमाणपत्र दिँदा प्राप्त गरेको रकम,
 - (घ) संस्थाको चल अचल सम्पत्तिबाट आर्जन हुने रकम,
 - (ङ) संस्थालाई अन्य स्रोतबाट प्राप्त हुने रकम ।
- (२) संस्थालाई प्राप्त सबै रकम संस्थाको नाममा नेपालको कुनै वाणिज्य बैंकमा खाता खोली जम्मा गरिनेछ ।
- (३) संस्थाको तर्फबाट गर्नु पर्ने सबै खर्चहरु उपदफा (१) बमोजिमको कोषबाट व्यहोरिने छन् । तर संस्थालाई कुनै निश्चित उद्देश्यको लागि प्राप्त भएको रकम सोही उद्देश्यमा मात्र खर्च गर्नु पर्नेछ ।
- (४) कोषबाट गरिने खर्च परिषद्को रेखदेख र नियन्त्रणमा रही कार्यकारी निर्देशकले गर्नेछ ।
- (५) कोषको खाताको संचालन परिषद्ले तोके बमोजिम हुनेछ ।

३७. संस्थाको कोषको लेखा तथा लेखापरीक्षण :

- (१) संस्थाको आय व्ययको लेखा परिषद्ले तोके बमोजिमको ढाँचामा राखिनेछ ।
- (२) संस्थाको हिसाब किताबको लेखापरीक्षण परिषद्ले तोकेको लेखा व्यवसायीबाट हुनेछ ।
- (३) नेपाल सरकारले चाहेमा संस्थाको हिसाब किताब सम्बन्धित कागजात जुनसुकै बखत जाँच वा जाँच लगाउन सक्नेछ ।

नेपाल म्यानेजमेन्ट एकाउन्टेन्ट्स ऐन, २०६२

परिच्छेद - १०

कर्मचारी सम्बन्धी व्यवस्था

३८. प्रमुख कार्यकारी निर्देशक :

- (१) संस्थाको प्रशासकीय काम कारवाही संचालन गर्नका लागि परिषद्ले लेखा सम्बन्धी अनुभव भएको कुनै व्यक्तिलाई कार्यकारी निर्देशकको पदमा नियुक्त गर्नेछ।
- (२) कार्यकारी निर्देशकको पदावधि चार वर्षको हुनेछ र परिषद्ले चाहेमा निजलाई पुनः नियुक्त गर्न सक्नेछ।
- (३) प्रमुख कार्यकारी निर्देशकको अनुपस्थितिमा परिषद्ले संस्थाको कुनै अधिकृत कर्मचारीलाई कार्यकारी निर्देशकको काम गर्न तोक्न सक्नेछ।

३९. प्रमुख कार्यकारी निर्देशकको काम, कर्तव्य र अधिकार :

- (१) प्रमुख कार्यकारी निर्देशकको काम, कर्तव्य र अधिकार देहाय बमोजिम हुनेछ :-
 - (क) परिषद् प्रति जिम्मेवार रही संस्थाको प्रमुखको रूपमा काम गर्ने,
 - (ख) संस्थाको दैनिक प्रशासनिक काम गर्ने,
 - (ग) संस्थाको वार्षिक बजेट तयार गरी परिषद्मा पेश गर्ने,
 - (घ) संस्थाको हिसाब किताब राख्ने तथा राख्न लगाउने,
 - (ङ) सदस्य र पेशागत प्रमाणपत्र प्राप्त सदस्यहरुको दर्ता किताब जिम्मा लिई अद्यावधिक रूपमा राख्ने, राख्न लगाउने।
- (२) प्रमुख कार्यकारी निर्देशकले परिषद्को रेखदेख र नियन्त्रणमा रही कार्य गर्नेछ।
- (३) यस ऐनमा लेखिए देखि बाहेक कार्यकारी निर्देशकको अन्य काम, कर्तव्य र अधिकार तोकिए बमोजिम हुनेछ।

४०. संस्थाका अन्य कर्मचारी :

- (१) प्रमुख कार्यकारी निर्देशकको प्रत्यक्ष रेखदेख र नियन्त्रणमा रहने गरी संस्थालाई आवश्यक पर्ने कर्मचारीहरुको नियुक्ति परिषद्ले गर्नेछ।
- (२) संस्थाका कर्मचारीहरुको सेवाको शर्त, पारिश्रमिक र सुविधाहरु तोकिए बमोजिम हुनेछ।

परिच्छेद - ११

दण्ड सजाय

४१. दण्ड सजाय :

- (१) यस ऐन बमोजिम पेशागत प्रमाणपत्र नलिई लागत लेखापरीक्षण गर्ने व्यक्तिलाई दुई हजार रुपैयाँसम्म जरिवाना वा तीन महीनासम्म कैद वा दुवै सजाय हुनेछ।
- (२) कसैले दफा ६ को उल्लंघन गरी संस्थाको नाम चिन्ह वा संस्थाले प्रयोग गर्न पाउने कुनै पनि किसिमको अधिकारको प्रयोग गरेमा निजलाई पहिलो पटक भए एक हजार रुपैयाँसम्म जरिवाना हुनेछ र त्यसपछि पनि त्यस्तो काम गरेको ठहरेमा पटकै पिकछे पाँच हजार रुपैयाँसम्म जरिवाना वा ६ महीनासम्म कैद वा दुवै सजाय हुनेछ।

नेपाल म्यानेजमेन्ट एकाउन्टेन्ड्स ऐन, २०८२

- । तर कानूनद्वारा गठित संस्था वा विश्वविद्यालय वा संस्थासंग सम्बन्धित निकायहरुको हकमा यो उपदफा लागू हुने छैन ।
- (३) पेशागत प्रमाणपत्र नपाएका व्यक्तिले पेशागत प्रमाणपत्र प्राप्त सदस्यको हैसियतले कुनै कागजातमा दस्तखत गरेको प्रमाणित भएमा त्यस्तो व्यक्तिलाई दुई हजार रुपैयाँसम्म जरिवाना वा तीन महीना सम्म कैद वा दुबै सजाय हुनेछ ।
- (४) यस दफामा लेखिएदेखि बाहेक यो ऐन वा यस ऐन अन्तर्गत बनेको नियमको बर्खिलाप कुनै काम गर्ने सदस्यलाई पाँच वर्षसम्मको लागि निलम्बन गरी दुई हजार रुपैयाँसम्म जरिवाना वा तीन महीनासम्म कैद वा दुबै सजाय हुनेछ ।
- (५) उजुर गर्नुपर्ने मनासिब माफिकको कारण बेगर सदस्यलाई दुःख दिने नियतले कुनै व्यक्तिले उजुर गरेको ठहरेमा त्यस्तो उजुर गर्ने व्यक्तिलाई एक हजार रुपैयाँसम्म जरिवाना हुनेछ ।
- (६) दफा ३५ बमोजिम कुनै सदस्यको विरुद्धमा परिषद् समक्ष त्यस्तो उजुर पर्न आएमा दफा १४ बमोजिम कारवाही हुनेमा बाहेक अन्य मुद्दाहरु सम्बन्धित पुनरावेदन अदालतमा मुद्दा चलाउनु पर्नेछ ।

परिच्छेद - १२
विविध

४२. तदर्थ परिषद्को गठन :

- (१) यस ऐनमा अन्यत्र जुनसुकै कुरा लेखिएको भए तापनि दफा ७ बमोजिम परिषद्को गठन नभएसम्म संस्थाको सदस्य हुन चाहने योग्यता पुगेको व्यक्तिको नाम दर्ता गरी सदस्यता दर्ताको प्रमाणपत्र दिने सम्बन्धमा यस ऐन बमोजिम परिषद्ले गर्ने कार्य गर्न र सदस्यहरु मध्येबाट परिषद्मा प्रतिनिधित्व गर्ने पार्षदहरुको निर्वाचन गर्नको लागि देहायका सदस्यहरु रहेको एक तदर्थ परिषद् एक तदर्थ परिषद्को गठन गरिनेछ :
- (क) अध्यक्ष नेपाल सर्टिफाइड म्यानेजमेन्ट एकाउन्टेन्ट्स एसोसियसन - अध्यक्ष
- (ख) नेपाल सर्टिफाइड म्यानेजमेन्ट एकाउन्टेन्ट्स एसोसियसनले तोकेको ४ सदस्य
- (ग) नेपाल सरकारले मनोनित गरेको २ सदस्य
- (घ) नेपाल सरकारले तोकेको राजपत्रांकित प्रथम श्रेणीको अधिकृत सदस्य सचिव
- (२) उपदफा (१) बमोजिम गठन भएको तदर्थ परिषद्ले यो ऐन प्रारम्भ भएको मितिले ६ महिनाभित्र सदस्यहरु मध्येबाट परिषद्मा प्रतिनिधित्व गर्ने पार्षदहरुको निर्वाचन गरी सक्नु पर्नेछ ।
- (३) उपदफा (१) बमोजिम गठन भएको तदर्थ परिषद्ले आफ्नो बैठक सम्बन्धी कार्यविधि र अन्य कार्य प्रणालीहरु त्र्याफैले निर्धारण गर्न सक्नेछ ।
- (४) दफा (७) बमोजिम परिषद्को गठन भएपछि उपदफा (१) बमोजिम गठन भएको तदर्थ परिषद् स्वतः विघटन हुनेछ । यसरी तदर्थ परिषद् विघटन भएपछि उक्त परिषद्ले परिषद्को तर्फबाट गरेको सम्पूर्ण काम कारवाही परिषद्ले नै गरे सरह मानिनेछ ।

नेपाल म्यानेजमेन्ट एकाउन्टेन्ट्स ऐन, २०६२

४३. असल नियतले गरेको काममा बचाउ : परिषद् वा संस्थाको समितिको कुनै सदस्य वा कार्यकारी निर्देशक वा संस्थाका कर्मचारीले असल नियतले यो ऐन वा यस ऐन अन्तर्गत बनेको नियम अनुरूप गरेको कुनै काम कारवाहीहरु प्रति निजहरु व्यक्तिगत रुपमा जिम्मेवार हुने छैनन् ।

४४. अधिकार प्रत्यायोजन :

- (१) परिषद्ले यस ऐन बमोजिम आफूलाई प्राप्त अधिकार मध्ये सबै वा केही अधिकार आवश्यकतानुसार समिति वा कार्यकारी निर्देशकलाई प्रत्यायोजन गर्न सक्नेछ ।
- (२) यस ऐन बमोजिम कुनै अधिकारीलाई प्राप्त अधिकार मध्ये केही अधिकार आफ्नो सामान्य रेखदेखमा रही प्रयोग गर्ने गरी निजले आफू मुनिका अधिकृत स्तरको कर्मचारीलाई प्रत्यायोजन गर्न सक्नेछ ।

४६. नेपाल सरकारसंग सम्पर्क :

संस्थाले नेपाल सरकारसंग सम्पर्क राख्दा अर्थ मन्त्रालय मार्फत राख्नु पर्नेछ ।

४७. नियम बनाउने अधिकार :

- (१) यो ऐनको उद्देश्य कार्यान्वयन गर्नको लागि परिषद्ले आवश्यक नियमहरु बनाउन सक्नेछ ।
- (२) उपदफा (१) मा जुनसुकै कुरा लेखिएको भएतापनि दफा ७ बमोजिम परिषद् गठन नभएको अवस्थामा संस्थाको सदस्यता दर्ताको प्रमाणपत्र दिने र पार्षदहरुको निर्वाचन गर्ने प्रयोजनको निमित्त दफा ४२ बमोजिम गठन भएको तदर्थ परिषद्ले आवश्यक नियमहरु बनाउन सक्नेछ ।
- (३) उपदफा (१) र (२) बमोजिम बनेका नियमहरु नेपाल सरकारबाट स्वीकृत भएपछि मात्र लागू हुनेछन् ।
- (४) उपदफा (१) बमोजिम परिषद्ले बनाएका नियमहरु लागू भएपछि उपदफा (२) बमोजिम तदर्थ परिषद्ले बनाएका नियमहरु स्वतः निस्कृय हुनेछन् ।

४८. विनियम बनाउने अधिकार : परिषद्ले संस्थाको दैनिक कार्य संचालनको लागि यो ऐन र यस ऐन अन्तर्गत बनेको नियमको अधिनमा रही विनियमहरु बनाउन सक्नेछ ।

नेपाल म्यानेजमेन्ट एकाउन्टेन्ट्स ऐन, २०६२